

ایم کیو ایم کے قائد الطاف حسین اور صدر آصف علی زرداری کے درمیان ٹیلیفون پر گفتگو  
پاکستان کو درپیش ملکی و بین الاقوامی چیلنجز، سیاسی حالات، ملک خصوصاً کراچی میں امن و امان کی صورتحال،  
بلدیاتی نظام کی بحالی اور دیگر امور پر تفصیلی تبادلہ خیال

الطاف حسین نے صدر آصف زرداری کو کراچی میں بھتہ مافیا، پرچی مافیا کی جانب سے تاجروں، صنعتکاروں، دکانداروں اور شہریوں سے بھتہ کی وصولی،  
حملوں، اغوا برائے تاوان کی وارداتوں سے شہریوں خصوصاً کاروباری حلقوں میں پائی جانے والی تشویش اور بے چینی سے آگاہ کیا  
بلدیاتی نظام کو جلد سے جلد حتمی شکل دی جائے۔ بلدیاتی نظام نہ ہونے سے عوام کو اپنے مقامی مسائل کے حل میں شدید پریشانیوں کا سامنا ہے۔ الطاف حسین  
کراچی میں بھتہ مافیا، پرچی مافیا کی وارداتوں کا حکومت نے سختی سے نوٹس لیا ہے اور بھتہ مافیا، پرچی مافیا کی مجرمانہ  
سرگرمیوں کو برداشت نہیں کیا جائے گا، صدر آصف علی زرداری  
جرائم پیشہ عناصر کے خلاف جلد ہی کارروائی کی جائے گی، تاجر برادری اور شہریوں کو تحفظ فراہم کیا جائیگا۔ صدر آصف زرداری  
بلدیاتی نظام کو جلد ہی بحال کیا جائے گا، اس سلسلے میں حکومت سندھ کو ہدایت کر دی ہے۔ صدر آصف علی زرداری  
الطاف حسین نے صدر مملکت سے اسپیکر قومی اسمبلی محترمہ فہمیدہ مرزا کی علالت پر تشویش کا اظہار کیا۔ اپنی اور پوری ایم کیو ایم کی جانب سے محترمہ فہمیدہ  
مرزا کی خیریت دریافت کی اور انکی جلد صحتیابی کیلئے دعا کی۔

لندن۔۔۔۔ 2 اگست 2012ء

متحدہ قومی موومنٹ کے قائد جناب الطاف حسین اور صدر آصف علی زرداری کے درمیان جمعرات کی شب ٹیلیفون پر گفتگو ہوئی۔ دونوں رہنماؤں نے پاکستان کو درپیش ملکی و بین  
الاقوامی چیلنجز، سیاسی حالات، ملک خصوصاً کراچی میں امن و امان کی صورتحال، بلدیاتی نظام کی بحالی اور دیگر امور پر تفصیلی تبادلہ خیال کیا۔ جناب الطاف حسین نے صدر آصف  
زرداری کو کراچی میں بھتہ مافیا، پرچی مافیا کی جانب سے تاجروں، صنعتکاروں، دکانداروں اور شہریوں سے بھتہ کی وصولی، حملوں، اغوا برائے تاوان کی وارداتوں سے  
شہریوں خصوصاً کاروباری حلقوں میں پائی جانے والی تشویش اور بے چینی سے آگاہ کیا اور ان سے کہا کہ جرائم پیشہ عناصر کے خلاف کارروائی کی جائے۔ جناب الطاف حسین نے  
صدر مملکت آصف زرداری سے کہا کہ بلدیاتی نظام کو جلد سے جلد حتمی شکل دی جائے کیونکہ بلدیاتی نظام نہ ہونے سے عوام کو اپنے مقامی مسائل کے حل میں شدید پریشانیوں  
کا سامنا ہے۔ جناب الطاف حسین نے صدر آصف زرداری کو بجلی کے سنگین بحران سے عوام کو درپیش مشکلات سے بھی آگاہ کیا۔ اس موقع پر صدر آصف زرداری نے جناب الطاف  
حسین کو یقین دلایا کہ ملک خصوصاً کراچی میں بھتہ مافیا، پرچی مافیا کی وارداتوں کا حکومت نے سختی سے نوٹس لیا ہے اور بھتہ مافیا، پرچی مافیا کی مجرمانہ سرگرمیوں کو برداشت نہیں  
کیا جائے گا، جرائم پیشہ عناصر کے خلاف جلد ہی کارروائی کی جائے گی اور تاجر برادری اور شہریوں کو تحفظ فراہم کیا جائے گا۔ اس سلسلے میں جلد ہی اعلیٰ سطح کا اجلاس کیا جائے گا۔ صدر  
آصف زرداری نے جناب الطاف حسین کو بتایا کہ بلدیاتی نظام کو جلد ہی بحال کیا جائے گا، اس سلسلے میں انہوں نے حکومت سندھ کو ہدایت کر دی ہے۔ اس کے علاوہ بجلی کے بحران  
پر قابو پانے کیلئے بھی اقدامات کئے جا رہے ہیں۔ دوران گفتگو جناب الطاف حسین نے صدر مملکت سے اسپیکر قومی اسمبلی محترمہ فہمیدہ مرزا کی علالت پر تشویش  
کا اظہار کیا۔ انہوں نے صدر مملکت سے اپنی اور پوری ایم کیو ایم کی جانب سے محترمہ فہمیدہ مرزا کی خیریت دریافت کی اور انکی جلد صحتیابی کیلئے دعا کی۔

